

மலர் - 2 இதழ் - 9



மார்கநி - 1991

நீலகிரியில் பேரோட்டம்

1991-ம் ஆண்டு முடிந்து 1992-ம் ஆண்டு மலர்களின்றது. 21-ம் நூற்றாண்டு மலர் இன்னும் எட்டு ஆண்டுகளே உள்ளன, உலகத்தைப் பீட்டையாய், பேயாய் பிதித்தாட்டுகின்ற சக்திகள், அடுத்த எட்டு ஆண்டுகளில் ஒழிந்து, மனிதநேயம் முழுமையாய்ப் பரிமளித்திடச் செய்யும் நல்ல சக்திகள் வலிமைபெற நாம் பாடுபட வேண்டும்.

உலக அரங்கில் வல்லரசுப் போட்டி மாய்ந்து யுத்தபயம் அகன்று விட்டது. போர்ப்பேயை விரட்டி விட்டோம்,

மானுடத்தையே அச்சுறுத்திக் கொண்டிருந்த அனு ஆயுதங்கள் அழிக்கப்பட்டு வருகின்றன.

பிரிந்து கிடந்த ஐரோப்பா, ஓன்றுபட்ட ஐரோப்பிய வல்லரசாக உருவெடுக்கின்றது.

ஓடுக்கப்பட்ட மக்களின் உரிமைப் போராட்டம் வென்றுவிடும் அறிகுறிகள் தென்னாபிரிக்காவிலே தோன்றியுள்ளன.

முன்றாம் உலக நாடுகள் வறுமையை வீழ்த்தும் போராட்டத்தில் முழுமுச்சாக இறங்கியுள்ளன.

பாரதத்திலும் முக்கிய பொருளாதார, அரசியல் பரிசோதனைகள் ஆரம்பித்துள்ளன.

நாட்டின்ஒருமைப்பாட்டை நிலைநாட்டுவது மிக முக்கியபிரச்சனையாக பூதாகாரமாக உருவெடுத்துள்ளது. நாட்டின் ஒற்றுமையை சீர்க்குலைக்கும் சக்திகள் தலையெடுத்து வருகின்றன, இனவாதம் பரவுகிறது. சாதிப் போராட்டங்கள் பெருகுகின்றன. மத வெறி கட்டவிழ்த்து விடப்படுகிறது. பயங்கரவாதம் மிகக் கொடுரமாகத் தலை தூக்கியுள்ளது. பிராந்தியவாதம் பெருகி வருகின்றது.

அன்மையில் கர்நாடகத்தில் தமிழர்கள் தாக்கப் பட்டது மிகவும் வேதனைக்குரியது. இதற்குக் காரணமானவர்களை அரசு கண்டுபிடித்துத் தண்டித்தே ஆக

வேண்டும். உயிர், உடமை இழந்த குடும்பங்களுக்கு நஷ்டசூடு தருவதோடு நின்றுவிடக் கூடாது.

சிந்தனையற்றவர்கள், நாட்டு நன்மையைக் கருதாதவர்கள் நாட்டின் ஒற்றுமைக்கு ஊறுவிளைவிக் கிறார்கள். அடுத்த எட்டு ஆண்டுகளில் இதைவிட முக்கியமான அரசியற் பிரச்சினை வேறொன்று இருக்க முடியாது.

எங்கே ஓரினம், 'மற்றவர்களின் உரிமைக்கு எதிராகச் செயல்படுகிறதோ, மற்றவர்களின் உரிமையை மதிக்க மறுக்கிறதோ அங்கே இனவாதம் தலை தூக்குகிறது.

'மகுதியை உடைத்துத்தான் ஆலயம் அமைப்போம்' என்றால் அங்கே இனவாத ஆலகாலம் தலையெடுத்துவிட்டது என்றே பொருள்படும், தாயகம் திரும்பிய தமிழர்களை விரட்டிவிட்டுத்தான் நீலகிரியைப் பாதுகாப்போம் என்று அறிக்கைகள் விடுத்தால் அங்கே இனவெறி தலை நீட்டுகிறது என்பதல்லாமல் வேறு கருத்தில்லை.

'நீலகிரி மன்படுகர்களுக்கே சொந்தம், மற்றவர்களுக்கு நிலம் கொடுக்கக் கூடாது' என்று கோரிக்கை களும் மனுக்களும் விடுக்கும் மகாஜன சபைகள், இனவாதத்துக்குத் தூபமிடுகின்றன.

நீலகிரியை தாயகம் என்றெண்ணி, அயராது



புத்தாண்டு
வாழ்த்துக்கள் !

வாசகர்களுக்கும் மன்ற உறுப்பினர்களுக்கும் தாயகம் திரும்பிய, நலி வற்ற, தாழ்த்தப்பட்ட மக்கள் அனைவருக்கும் 'மக்கள் மன்றம்' தனது புத்தாண்டு நல்வாழ்த்துக்களைத் தெரிவித்துக் கொள்கிறது.

- நீலகிரியில் பேயோட்டம் - - -

உழைத்து, அந்த மண்ணைப் பொன்னாக்கும் உழைப் பாளிகளைப் பார்த்து, 'இவர்கள் இலங்கைத் தமிழர்கள்' என்று சொல்லும் ஆட்சியாளருக்கு மண்டையில் இருப்பது சனிமண்ணா! கசடா?

அப்பாவி மக்களையும் உரிமைகோரிப் போராடும் சமூகத் தொண்டர்களையும் பொய்ப்புகார் மூலம் சிறைப்படுத்தி வதைக்கும் அதிகாரிகள் புதுயுகத்துக்குப் போருத்தமானவர்களா, அல்லது பழுமைப் பாஷாணத்தின் பிரதிநிதிகளா?

உலகமெங்கும் மக்களை மதிக்கும் அரசியல் பரவி வருகிறது.

பெல்ட் ஏரியா :

கூடலூரில் முதுமலை வணவிலங்கு சரணாலய எல்லையிலிருந்து வான் வழி யே 8 கிலோ மீட்டர் தூரத்துக்கு பெல்ட் ஏரியா என்ற திட்டத்தை அழு வாக்குவதற்கு நீலகிரி மாவட்ட ஆட்சியர் அறிவித்திருந்தார். இதற்கு கூடலூரில் மக்களின் பெரும் தீர்ப்பு ஏற்பட்டது. டல்லேறு அரசியற் கட்சிகளும் மலையக் மக்கள் பறுவாழ்வு மன்றம் கண்டனம் தெரிவித்தன.

இப்பகுதியில் வாழும் நிலமற்ற கூவிமக்களை பெல்ல பேல்ல விரட்டும் ஒரு சதி முயற்சி இது என்று மன்றம் கண்டனத் துண்டுப் பிரசரம் வெளியிட்டது. கூடலூர் மக்களிடையே பீதியையும் ஆத்திரத்தையும் ஏற்படுத்திய இத்திட்டம் பற்றி தெளிவற்ற தகவல் களும் வதந்திகளும் பெருகின. இவற்றிக்கு உறுதியான விளக்கம் தராமல் பூசிமெழுகுவது போன்றவார்த்தை கள் மாவட்ட நிர்வாகம் செயல்பட்டுவந்தது.

மக்கள் ஏதிர்ப்பு மன்றம் கண்டனம்

இதனை கண்டித்து கூடலூரில் அனைத்துக்கட்சியினரும் மலையக மக்கள் மறுவாழ்வு மன்றமும் இணைந்து 24-11-91 அன்று கண்டனப் பேரணி மற்றும் பொதுக் கூட்டம் நடத்தப்பட்டது. 35,000 மக்கள் கூடலூரில் திரண்டு தமது எதிர்ப்பை வெளிப்படுத்தினர்.

கண்டனக் கூட்டத்தில் சிறப்பு அழைப்பாளராக தமிழகச் சட்டமன்ற எதிர்க்கட்சித் தலைவர் திரு. எஸ்.ஆர். பாலசுப்பிரயண்மூர் கலந்துகொண்டார். இவர் தனது உரையில் தாயகம் திரும்பிய மக்களுக்கு பட்டா வழங்க வேண்டும் என்று காலஞ்சென்ற முன்னர் முதலமைச்சர் எம்.ஜி.ஆர். அவர்களிடமே தான் பேசியிருந்ததாகக் குறிப்பிட்டார்.

உலகமெங்கும் மக்கள் உரிமை முழுக்கம் ஒங்கி ஒலிக்கிறது.

நீலகிரி இதற்கு விதி விலக்கு ஆகிவிடமுடியாது நீலகிரியிலிருந்து அறியாமைப் பேயை ஓட்டியே தீரவேண்டும்; நீலகிரியிலிருந்து இனவாத சக்தி களை ஒழித்தே தீரவேண்டும்; நீலகிரியில் இருந்து மக்களை ஒடுக்கும் மதோன்மத்தர்களை மாற்றியே ஆகவேண்டும். -இந்தப் புத்தாண்டில் இவை எங்கள் உறுதிகள்.

நீலகிரியில் பேயோட்ட வேண்டும்.

போராட்டம் ஓயாது மனித உரிமை தினாத்தில் பொதுப் செயலர் சூந்தர.

கோத்தகிரி மன்ற மண்டையத்தில் 15-12-91 அன்று மனித உரிமை தினவிழா கொண்டாடப்பட்டது. மனித உரிமைக்காகப் போராடி சிறை சென்று வந்தபின் பொதுச்செயலர் கலந்து கொள்ளும் முதல் நிகழ்ச்சியாக அமைந்த காரணத்தினால் அவருக்கு வரவேற்பு செலுத்தும் விழாவாகவும் அது இருந்தது

விழாவில் சிறப்புரையாற்றிய பொதுச்செயலர்திரு. இர. சிவலிங்கம் அவர்கள், “நீலகிரி மன்னால் நமது இயக்கம் முதன் முதலாக வாக்குவிமைப் போராட்டம் நடத்தி யது. அதில் நாம் வென்றோம்: அதன் தொடர்ச்சியாக நிலப் போராட்டங்கள்; இறுதியாக நாம் நடத்தியது மனித உரிமை சம்பந்தப்பட்ட சத்தியைப் போராட்டம்; நமது போராட்டம் இத்தோடு நின்று விடாது. அது ஓயாது.” என்று குஞ்சரத்தார். மன்றக்காப்பாளர் அருட்திரு, அல்போன்ஸஸ் வாழ்த்திப்பேசினார். திரு. சந்திரசேகரன் தலைமை வசித்தார் திரு. பாலசுப்பிரமணியம் நன்றி கூறினார்,



பொதுச்செயலரை வரவேற்று அழைத்துச் செல்லும் மன்ற முக்கியஸ்தர்கள்.

மாநில மாநாடு :

புது வாழ்வை நோக்கிய புது நம்பிக்கை

~ விமர்சனம் : ஈரோடு அ. இராமச்சந்திரன் ~

சென்னை மாநகரில் இரண்டு நாட்கள் இலட்சிய உணர்வுக்கு உரமேற்றிய புத்துணர்ச்சியோடு தாயகம் திரும்பியோர் மாநில மாநாடு நிறைவேபற்றிருக்கிறது.

கூட்டம் கூட்டுவதும், தீர்மானம் போடுவதும், அப்புறம் மறந்துவிடுவதும், என்கின்ற அரசியல்பாணி போன்றல்லாமல் உறுதியான செயல் திட்டமாக ‘தாயகம் திரும்பியோர் தேசிய அமைப்பு’ உருவாக்கப்பட்டுள்ளது மகிழ்ச்சியையும் மன்றிறை வையும் தருகிறது. சிதற்கிடக்கின்ற ஐந்துலட்சம் பேரின் சிந்தனைகளை ஒரே குரலாக ஒருங்கிணைத்து கூர்மைசெய்ய வேண்டும் எனும் நீண்ட நாள் கணவு இப்போதுதான் நிறைவேபற்றுள்ளது.

நன் ரியால் விம்மும் நெஞ்சு

சுமார் நானூறு பிரதிநிதிகளை, தமிழ்நாடு மற்றும் தென் மாநிலங்களில் இருந்து வரச் செய்து, சுதந்திரமாகவும் ஜனநாயகமரபுடனும் அவர்தம் கருத்துக்களை கேட்டு, வெற்றி விழாவாகமாநாட்டை ஏற்பாடு செய்து நடத்திய ‘பெருமானாட்சி’ நிறுவன இயக்குநர் அருட்திரு ஜேக்கப்பெள்ளி, மற்றும் அதன் பணியாளர்கள் ஆகியோர் தாயகம் திரும்பியோர் அல்லாதோராய் இருந்தும், நமது மக்களுக்காக விழியோயாது உழைத்த காட்சி இன்னும் கண்முன்னே நிழலாடுகிறது.

மாநாட்டை வெற்றிகரமாய் நடத்தி முடிப்பதற்காக மலையக மக்கள் மறு வாழ்வு மன்றம் பொதுச்செயலாளர் திரு. இரசிவலிங்கம் அவர்கள் மன்றத் தலைவர் திரு. திருச்செந்தூரன் அவர்கள், மற்றும் மன்றப்யணியாளர்கள், தொண்டர்கள்

ஆகியோரின் அயராத பணிகள், வரட்சியான நமது வாழ்க்கைப் பாடத் தயில் தென்படும் நீர்ச்சனைகளாய் நம்பிக்கை யூட்டுகின்றன.

திரு. இரசிவலிங்கம் அவர்களும், தளபதி மாண்புமிகு கி. வீரமணி அவர்களும் வீராவேசமாக ஆற்றிய உரைகள் இளையர்த்தத்திற்கு இலட்சிய உணர்வை ஊட்டுவனவாய் இருந்தன.

மன்றக் கலைகுழுவின் கலைநிகழ்ச்சிகள் துயரத்தையும் விடுதலைவேட்கையையும் மனக்கண் முன்னே உயிரோட்டமாய் படம்பிடித்துக்காட்டின.

ஆங்காங்கு சிறு சிறு பொறிகளாய் தோன்றி செயற்பட்டுவரும் அமைப்புக்களின் சுதந்திரம் சிறிதேனும் கெடாத, அதே வேளை, அனைவரும் ஒரே அணியின் கீழ், திராளக் குடிய வகையில் தாயகம் திரும்பியோர் தேசிய அமைப்பு உருவாக்கப்பட்டுள்ளது, பாராட்டத்தக்கதாகும்.

அமைப்புக்கென தனி அலுவலகமும் முழுநேரச் செயலாளராக சமுதாய உணர்வை தன் உயிர்நாடியாய்க் கருதும் திருக்கென்னடி அவர்களையும் தந்து, நமது மக்களின் கண்ணீர் கலைய ‘‘பெருமானாட்சி’’ கருணையொளியேற்றியுள்ளது.

தீர்மானங்களும் திட்டங்களும்

இந்தியக் குடிமக்களையே காவல் நிலையத்தில் பதியுமாறு நிர்ப்பந்திக்கிள்ற வரலாற்றுக் குருடர்களுக்கு, உண்மையை எடுத்தியம்பும் வகையில் முதல் தீர்மானம் அமைத்துள்ளது பாராட்டத்தக்கது. மறு வாழ்வுத் திட்டங்களில் ஏற்பட்டுள்ள குறைபாடுகள் சுட்டிக்காட்டப்பட்டு, மாற்றுத்திடங்கள் கோரப்பட்டுள்ளது, நன்று. அகதி களாக வந்துள்ள அனைத்து இந்தியவர்கள்

கர்நாடகத் தமிழரைக் காப்பாற்றுக்

மிரதமருகு பொதுச்செயலர் கடிதம்

காவிரி நடுவர் மன்றத்தீர்ப்பை அரசிதழில் வெளியிட்டமைக்க பாராட்டும் நன்றியும்தெரிவிக்கும் அதேவேளை, கர்நாடகத்தில் தமிழர்கள் தாக்கப்பட்டதை கண்டித்து பிரதமர் நரசிம்மராவ் அவர்களுக்கு பொதுச்செயலர் திரு. சிவலிங்கம் கடிதம் எழுதியுள்ளார். கர்நாடகத்தமிழருக்கு பாதுகாப்பு வழங்குமாறும் பாதிக்கப்பட்டவர்களுக்கு தகுந்த நிவாரணம் வழங்குமாறும் அவர் பிரதமரர் கோரியுள்ளார்.

வளி இலங்கையர்களுக்கும் உடனடியாக இந்திய குடியிருமை வழங்கப்படவேண்டுமெனும் தீர்மானம், அனைத்துக்கும் சிகரம் வைத்தாற் போலமைந்துள்ளது.

விமர்சன நேரக்கீல் . . .

தாழ்த்தப்பட்டோர் பட்டியலில் தாயகம் திரும்பியோரை சேர்க்கவேண்டும் எனும் கோரிக்கை பொருத்தமானதல்லமாறாக குறிப்பிட்ட சதவீத இடைத்தக்கீடு கோரப் படுவதே நடைமுறைச்சாத்தியமானதாகும். மேலும் இலங்கையில் இருந்து மக்கள் தாயகம் திரும்புவதை தவிர்க்கும் வகையில் இலங்கையிலுள்ள நமது மக்களுக்கு நிபந்தனையின்றி இலங்கைக் குடியிருமை கோரும் தீர்மானமொன்று சேர்க்கப்படாதது வருத்தமளிப்பதாயுள்ளது.

உதவிகளும் சலுகைகளும் கோருவதோடு நில்லாமல், ஏனைய நலிவடைந்த பிரிவின் குக்கு நிகரான உரிமைகோரும் அமைப்பாக ‘தாயகம் திரும்பியோர் தேசிய அமைப்பு’ வளர்த்தெடுக்கப்பட வேண்டும்.

வெறுப்பாடுகளை மற்று

ஓன்றுபடுவேரம் :

மாவட்டப் பிரதிநிதிகள் குழுவில் உள்ள ஒரு சிலர் மீதும், தேர்வு முறையிலும் விமர்சனங்கள் இருந்தாலும், இவை இம்மாபெரும் பணியில் பெரிய குறைபாடுகள் அல்ல. அதேபோல தமிழகத்தில் பல பாகங்களில் தொடர்ச்சி 4-ம் பக்கம்

மரம் நநுவிழு

கோத்தகிரி பாண்டிய நகரில் 25-11-91 அன்று மரம் நடுவிழா நடைபெற்றது. 100 குடுபத்தினருக்கு தலா 10 கன்றுகள் வீதம் 1000 மரக்கன்றுகள் இலவச மாக வழங்கப்பட்டன. இது தொடர்பாக மரப்பட்டா மற்றும் பெண்களுக்கான மரம் வளர்ப்புத் திட்டங்கள் பற்றிய ஒருநாள் கருத்தரங்கம் ஒன்றும் 29-12-91 அன்று மன்ற மண்டபத்தில் நடைபெற்றது. இதில் ஏராளமான பெண்கள் கலந்து கொண்டு பயன் பெற்றனர்.

பொன்கள் சட்டப்பயிற்சிக் கருத்தரங்கு

அக்டோபர் 23, 24, 25 ஆகிய மூன்று தினங்கள் பெண்களுக்குக்கான சட்டப்பயிற்சிக் கருத்தரங்கு கோத்தகிரியில் இடம் பெற்றது கோவை வழக்குரை ஞர்கள் திருவாளர்கள் அருள்ராஜ், பார்த்தசாரதி ஆகியோர் வழுதப்பட்ட சட்டங்கள் பற்றியும் எழுதப்படாத சமூக சட்டங்கள் பற்றியும் விளக்கம் கொடுத்து, சமுதாய மாற்றத்தில் பெண்கள் நடுவுதான் அவசியத்தை விளக்கினர். மொத்தம் 30 பேண்கள் கலந்துகொண்ட இப்பயிற்சியில் திருமதி நிர்மலா அருள்ராஜ் அவர்களும் கலந்துகொண்டு உணர்வுட்டினார். இப்பயிற்சியில் முதன் முதலாக உதகைப் பகுதிகளிலிருந்து பெண்கள் பங்கேற்றது குறிப்பிடத்தக்கதாகும்.

கையெழுத்தும் போராட்டம் - முதல்வருக்கு மக்கள் மனு



தாயகம் திரும்பிய இந்தியர்கள் மீதும் மலையக மக்கள் மறுவாழ்வு மன்றத்தின் மீதும் அடக்குமுறை களை அந்தியாயமாக ஏவினிட்ட நீலகிரி மாவட்ட ஆட்சியரின் நிர்வாகத்தைக் கண்டித்தும் மாவட்ட ஆட்சியரை மாற்றக் கோரியும் நீலகிரி மாவட்டம் முழுதும் கையெழுத்துப் போராட்டம் மேற்கொள்ளப்பட்டது. மொத்தம் 10,000 பேரின் கையெழுத்துகள் பெறப் பட்டு, மாவட்ட ஆட்சியர் மீதான புகார் மனு முதலமைச்சர் செல்வி ஜெயலலிதா அவர்களுக்கு அனுப்பிவைக்கப்பட்டுள்ளது மாநில அரசும் முதலமைச்சரும் மக்களின் கருத்துக்கு மதிப்பளிக்கும் என்று 'பக்கள் மன்றம்' நம்பிக்கை தெரிவித்துக்கொள்கிறது

பொதுச் செயல்கள் வெளிநாட்டுப் பயணம்

மன்றப் பொதுச் செயலர் திரு. இரா. சிவலிங்கம் நவம்பர் மாதம் வெளிநாடுகளில் சுற்றுப்பயணம் செய்தார். உணவிட்டல் உரிமை இயக்கத் தின் அழைப்பின் பேரில் அனைத்துலக மாநாடு ஒன்றில் கலந்துகொள்ளச் சென்ற அவர், அமெரிக்கா, ஜெர்மனி, நெதர்லாந்து, சினிடன் ஆகிய நாடுகளில் ஒரு மாதாலக் கூற்றுப்பயணம் செய்தார். இந்நாடுகளில் இயங்கிவரும் பல்வேறு மனித உரிமை இயக்க

கங்களைச் சந்தித்த அவர், தாயகம்திரும்பியோர் மற்றும் நலிந்தோர் மீது மேற்கொள்ளப்படும் ஒடுக்கு முறைகளை விவரித்து அவர்களுக்கான சர்வதேச ஆதரவைக் கோரினார். நவம்பர் 29 அன்று தாயகம் திரும்பிய அவரை மன்றத் துணைச் செயலர் திரு. ஶ்ரீ ஸ்கந்தராஜா வரவேற்ற நார். கட்டப்பட்டு அண்ணாநகர், பாக்கியநகர் அம்பேத்கார்நகர், மணவரைக்காலனி, குடுமைனா, சக்திநகர் மற்றும் கூல்துறை அண்ணாநகர் பொதுமக்கள் பொதுச்செயலரை வரவேற்ற கோத்தகிரியில் சுவரொட்டிகளை ஒட்டி இருந்தனர்.

சில வரியில் பல பணிகள் . . .

★ அன்னாரில் இளைஞர் அணிக்கூட்டம் நடைபெற்றது. திரு. சிவஞானம் தலைமை வகித்தார். கூட்டத்தில் சிறை சென்ற மன்றத் தோழர்களுக்குப் பாராட்டுத் தெரிவித்துத் தீர்மானம் இயற்றப்பட்டது. சிறப்பு விருந்தினரான 'மௌனமலர்' பத்திரிகை ஆசிரியர் திரு. இஸ்மாயில் '20 ம் நூற்றாண்டில் இளைஞர்கள்' என்ற தலைப்பில் பேசினார். திரு. கிருஷ்ணமூர்த்தி நன்றி கூறினார்.

★ சூட்டலூரில் சவிவயல் கிராமத்தில் மன்றக்கலைக் குழுவினரின் கலை நிகழ்ச்சிகள் இடம் பெற்றன. திருஎம் எஸ். ஆறுமுகம் நிகழ்ச்சிக்குத் தலைமை வகித்தார். திரு. செல்வராஜ் விளக்கவரை ஆற்றினார். கரியசோலை ஆசுக் தேவிலைத் தோட்டத்திலும் கலை நிகழ்ச்சிகள் இடம் பெற்றன

மன்றச் செய்திகள்

★ அன்னார் மன்றக்கிளை சாப்பாக டி சம்பர் 21-23 ஆகிய மூன்று தினங்கள் பொதுச் சுகாதாரக்கண்காட்சி இடம் பெற்றது. குன்றார் வை.எம்.சி.எமண்டபத்தில் நடைபெற்ற இக் கண்காட்சியை டாக்டர் வை. முசா கலீம், மன்றப் பொதுச்செயலர் ஆகியோர் வாழ்த்திப் பேசினர். மூன்று தினங்களும் சுகாதாரம் தொடர்பான கருத்தரங்களும், சிறுவர்களை நிகழ்ச்சிகளும், நிலைப்படக் காட்சிகளும் இடம் பெற்றன.

★ உதகைப் பகுதியில் தித்தலார், எமராலடு, பெரியார் நகர், கோத்தமண்டி, குட்டி மணி நகர், அழகர் மலைக்காலனி, இந்திரா நகர் ஆகிய ஊர்களுக்கு டிசம்பர் முதல் வாரத்தில் இளைஞர் வளர்ச்சி அலுவலர் திரு. வீராபாலச் சந்திரன் செய்தார். இத்தலாரில் திரு. பரமநாதன் தலைமைவகித்த பொதுக்கூட்டத்தில் மன்றக்கிளை தெரிவு செய்யப்பட்டது.

3-ம் பக்க தொடர்ச்சி இருந்தும், தாயகம் திரும்பியோருக்காகப் பாடுபடும் அநேகர் மாநாட்டில் கலந்து கொள்ளாததும் சற்று அதிர்ச்சியளிப்பதாயிருந்தது.

குறைகளையும் வேறுபாடுகளையும் பெரிதுபடுத்தாமல், நமது உரிமை முழக்கக்கைத் தேசிய அளவில் எதிரொலிகச் செய்யும் வகையில் தேசிய அமைப்புக்கு ஒருங்கிணைந்து கரங்கொடுப்போடும்.

உழைக்கும் மகளிருக்கும் பாதுகாரிப்புத் தேவை

அண்மையில் கோவை மாவட்ட ஆட்சியர் அலுவலகம் அருகிலுள்ள மாவட்ட கருவுலத்தில் பணி செய்த இரண்டு பெண்கள் பட்டப்பகலில் கொல்லப் பட்டு கொள்ளியடிக்கப்பட்ட சம்பவம் மிகவும் அதிர்ச்சி அளித்தது. மாவட்ட ஆட்சியர் அலுவலக அருகிலேயே உழைக்கும் பெண்களுக்கு பாதுகாப்பு இல்லாத நிலைமை இருக்கும் போது வேறு இடங்களில் பணிபுரியும் பெண்கள் எப்படி சுதந்திரமாக இயங்க முடியும்? இதுபோல, பணிபுரியும் பெண்கள் பலவந்தப்படுத்துவதும், கொல்லப்படுவதும் கடத்தப்படுவதும், கேவலப்படுத்தப்படுவதும் நாடுமுழுவதும் நடந்துவரும் தொடர்க்கையாக உள்ளதென்பதை பத்திரிகை செய்திகள் உணர்த்துகின்றன. எனவே உழைக்கும் டெண்களை பாதுகாக்கவும் அவர்தம் உடைமைகளையும் மானத்தையும் பறிப்போரைக் கடுமையாகத் தண்டிக்கவும் சட்டம் இயற்றப்படவேண்டும். ஒரு பெண் முதல்வராக இருக்கும் இச்சமயம்தான் இதுபோன்ற சட்டம் இயற்றப்படுவதற்கு பொருத்தமாக அமையும் என்று நம்புகிறோம்.

செ. வி. வியாகுலமேரி
திருமதி. கந்தராம்பான்
கோத்தகிரி.

நாமனா, வெறும் புல்லோ?

'பொங்குமனம்' தொடரைப் பார்த்தவுடன் நீண்டநாட்களாக என்ன நஞ்சில் குழுறிக்கொண்டிருந்த ஒரு விசயம் பற்றி எழுதத் தாண்டியது.

அதாவது, நமது மலையக மக்கள் மறுவாழ்வு மன்றத்தின் சோத்தகிரி தாலுகா கமிட்டி 6.5.71 அன்று கோத்தகிரி வட்டாட்சியர் அலுவலகம் முன்பு ஓர் உண்ணாவிரதப் போராட்டத்தை நடத்தியது. காலை முதல் மாலை 4 மணிவரை உண்ணாவிரதம் இருந்ததோடு மக்கள் தொடர்ந்து ஒசையெழுப்பி தமது போராட்ட உணர்வுகளை வெளிப்படுத்தியும் வந்தனர். இதில் பெரும்பாலான பெண்களும், வயது முதிர்ந்தவர்களும் கூட இருந்தனர். இந்தப்போராட்டம் பற்றி முன்கூட்டியே நோட்டீசும் தரப்பட்டிருந்தது. அப்படி இருந்தும் வட்டாட்சியர் போராடும்மக்களைக் கண்டு கொள்ளவில்லை. அவரோ அல்லது அவருடைய பிரதிநிதியோ மக்களிடம் மனுவாங்கவோ குறைகேட்கவோ முன்வரவில்லை. இதனால் வெறுப்படைந்த மக்கள் மாலையில் வீட்டுக்கு புறப்பட்ட வட்டாசியரைக் கேரோ செய்து மனு கொடுக்க வேண்டி இருந்தது. ஐன்நாயகர்தியாக தமது உணர்வுகளை வெளிப்படுத்தும் மக்களின் எண்ணங்களை மதிக்க மறுத்து வெறும் புல்லாக அவர்களை மிதிக்கின்ற இது போன்ற அதிகாரிகளினால் தான் மக்கள் ஐன்நாயகத்துக்கு விரோதமான போராட்ட வடிவங்

களைகையில் எடுத்து க்கொள்கிறார்கள். நல்லவேளை, தற்போது அந்த வட்டாட்சியர் இடமாற்றம் ஆகி விட்டார்.

- எழில் வேந்தன்
கோத்தகிரி.

ஏங்காரப்பா அரசு பதவி விலக வேண்டும்.

கர்நாடக மாநிலத்தில் அண்மையில் தமிழ் மக்கள் மீது கட்டவிழ்த்து விடப்பட்ட தாக்குதல்கள் நம்முடைய தமிழ் நெஞ்சங்களைக் கொதித்தெழுச் செய்கின்றன.

காவிரி நதி நீர்ப்பிரச்சனை நீண்ட காலமாக இருக்கிறது என்பதும் அது சிக்கலானதற்கு கர்நாடக அரசுகளே காரணம் என்பதும் அனைவரும் அறிந்தது. நடுவர் மன்றத் தீர்ப்பை அரசு கெஜட்டில் போட்டதற்கு நீதிமன்றத்தின் தீர்ப்பும் காரணம். அப்படி யிருக்க அப்பாவி தமிழ் கக்களை துன்புறுத்துவதும் கொலை செய்வதும் அவர்களின் கற்பையும் உடமை

யொங்கு மனம்

களையும் குறையாடுவதுமாக கர்நாடகத்தில் ஓர் இனப் படுகொலையே நடந்திருக்கிறது. இதையெல்லாம் வேடிக்கை பார்த்துக் கொண்டிருந்த கர்நாடக மாநில அரசாங்கம் அந்த கொடுமை செய்த குண்டர் களைவிடக் கொடுமையானது. பங்காரப்பா அரசாங்கம் இதன்மூலம் தான் ஆட்சி செய்வதற்கு தகுதி யற்றது என்பதை நிருபித்திருக்கிறது. எனவே, அது உடனடியாகப் பதவு விலக வேண்டும். இல்லையேல் மத்திய அரசு கர்நாடக அரசை டிஸ்மிஸ் செய்ய வேண்டும்.

நீலகிரியில் கர்நாடகத்திலிருந்து வந்து குடியேறிய 4 லட்சம் படுகர்கள் இருக்கிறார்கள். தமிழ்நாட்டில் ஏனைய பகுதிகளிலும் கன்னட யாழ்ச்சிரார்கள் அவர்களையெல்லாம் அன்புகாட்டி அரவணைத்துவைத்துள்ள தமிழ்நாட்டு மக்களின் ரத்த உறவினர்களை கர்நாடக ரவுடிகள் கொடுமை செய்கிறார்கள். தமிழர்களின் விட்டுக் கொடுக்கும் பரந்த மனப்பான்மை காரணமாகவே உலகம் முழுதும் தமிழர்கள் இழிவு படுத்தப்படும் நிலை இன்று ஏற்பட்டுள்ளது. தமிழ்நாட்டின் இளந்தலைமுறையினர் இதைப்புரிந்து கொண்டு நடக்க வேண்டும்.

- பரலகப்பிரமணியம்
கோத்தகிரி.

செவ்வி

தாயகம் திரும்பியோரை அன்னியர் என்பதா?

பெட்டைஞ்சல் ராட்டின் தலைநசரமான மனிலாவிலுள்ள பிலிப்பைன்ஸ் பல்கலைக்கழகத்தின் அரசு நிலை பேராசிரியர் திரு. ரேனால்டோ டிரகாஸா பெங்கனூர் வந்திருந்தார். மனித உரிமை குறித்த சிறப்பு சொற்பொழிவு சனையும் ஆராய்ச்சி வசூப்புகளையும் உலகம் முழுதும் உள்ள நாடுகளில் நிகழ்த்திவரும் இவரை, ம.ம.ம. மன்றத் தின் சார்பாக இளைஞர் வளர்ச்சி அலுவலர் திரு. வீரா பாலச்சந்திரன் சந்தித்து செவ்வி கண்டார்.

- ★ இந்தியாவில் மனித உரிமைகள் குறித்து நீங்கள் என்ன கருதுகிறீர்கள்?

உங்களுடைய அரசியல் அமைப்புச் சட்டம் மிகவும் சிறந்தது. அதில் பல்வேறு அடிப்படை உரிமைகள் பற்றி கூறப்பட்டுள்ளது. ஆனால் இவை நடைமுறையில் எவ்வாறு மீறப்படுகின்றன என்பது பற்றி நீங்கள்தாம் கூறவேண்டும்.

- ★ எங்களுடைய அனுபவம் பல சந்தர்ப்பங்களில் மனித உரிமைகள் மீறப்படுவதும் மறுக்கப்படுவதும்தான்.

அப்படியானால், அதுபற்றிய பிரச்சாரம் செய்யப்பட வேண்டும். மக்களிடையே மனித உரிமைகள் பற்றிய தெளிவான பார்வையை ஊட்ட வேண்டும். அதன்மூலம் அரசாங்கத்துக்கு மனித உரிமைகளை மதிக்க வேண்டிய கடப்பாட்டை உணர்த்த வேண்டும்.

- ★ ஒது நாட்டின் அரசாங்கம் அந்தாட்டின் மிருஷங்களை இன்னைரு நாட்டைச் சேர்ந்த

கணையை ஐ.நா.வின் மனித உரிமைப் ரீரிவிற்குக் கொண்டு செல்வது சாத்தியமாயிருக்குமா?

இப்படியொரு சம்பவம் உண்மையிலேயே நடந்திருந்தால் அது இந்நாற்றாண்டின் மிகப்பெரிய மனித உரிமை மீற்களில் ஒன்றாகவே இருக்கும். ஆனால், இதற்காக ஐ.நா. வரை நீங்கள் போகவேண்டியதில் வை. உங்கள் அரசியலமைப்புச்சிட்டத்தின் எல்லைக் குள்ளேயே இதற்குத் தீர்வு கண்டுவிட முடியும் என்று நம்புகிறேன்.

- ★ இனி சர்வதேசிய விசயங்களுக்கு வருகிறேன். 2-ம் உலகமகா யுத்தத்தின் போதும் அதன் மின்னாடும் பல கால நித்துவ நாடுகளில் தேசவிடுவைப் போராட்டங்கள் நடந்தன. அப்பேராட்டங்கள் வெற்றிபெற்று சுதந்திர நாடுகளை மின்பு தற்போது அந்தாட்டுக்குள்ளேயே கேசிய விதிதலைப்

இந்நாற்றாண்டின் மிகப்பெரிய மனித உரிமை மீறல்

- மிலியனால் பேராசிரியருடன் போடு -

வர்கள் என்று கூறியும் அத்து மீறிந்துதாற்ற வர்கள் என்று கூறியும் கைது செய்து நாடு கடத்திய சம்பவம் உலகில் எங்கள் என்று கூறியும் கைது செய்து நாடு கடத்துவது நடந்துதுண்டா?

இல்லை; எனக்குத் தெரிந்த வரலாற்றுப்படி உலகில் எங்கும் அப்படி இல்லை.

- ★ ஏன் அய்யர்? அன்மையில் இந்தியாவில் நடந்ததே!

அப்படியா? அதிசயமாக உள்ளதே! ஏதோ குழப்பம் நேர்ந்திருக்கிறது.

- ★ ஆம்! இலங்கையிலிருந்து தரயகம் தீரும்பிய இந்தியர்கள் அன்மையில் கைது செய்யப்பட்டு அவர்களை நாடு கடத்துவதற்கு முயற்சி எடுக்கப்பட்டது. இந்தப் பிரச்சி

போராட்டங்கள் நடைபெறுகின்றன. இந்தப் போக்கு பற்றி என்ன கருதுகிறீர்கள்?

இவ்வாறு விடுதலை அடைந்த பலநாடுகள் இன், மொழி, மத, கலாசாரம் என்பவற்றில் வேறுபடும் பல இனக்களைக்கொண்டுள்ளவையாகும். ஒல்வொரு இனத்தினதும் தனித்துவத்தையும் பொருளாதார நலன்களையும் அரசியல் ஆதிபத்தியத்தையும் மதிக்காதவரையில் புதிய தேசவிடுதலைப் போராட்டங்கள் நடந்து கொண்டுதான் இருக்கும்.

- ★ நாடு விட்டு நாடு இடம்பெயர்ந்து வரும் மக்கள் இன்று உலகம் முழுதும் வரும்கிறார்கள். இவர்கள் உரிமைக்கு சர்வதேசிய உத்தரவாதம் உள்ளதா?

நிச்சயமாக உண்டு, குடிபெயர்ந்தமக்களை வெளியேறுமாறு நிர்ப்பந்திக்க யாராலும் முடியாது.

கோத்தகிரியில் சிறுவர் தினவிழா

1-12-91 அன்று கோத்தகிரியில் சிறுவர் தினவிழா சிறப்பாகக் கொண்டாடப்பட்டது.

காலை 10.00 மணிக்கு மன்ற மண்டபத்திலிருந்து சிறுவர் சீரணியினரின் பேரணி புறப்பட்டது. சிறுமி ஜெயலட்சுமி தேசியக்கொடி அசைத்து பேரணியைத் தொடக்கிவைத்தார். சுலோக அட்டைகளும் வர்ண அலங்காரங்களும் நிறைந்ததாய் உணர்ச்சி பொங்கிய ஆயித்துக்கும் அதிகமான சிறுவர் சிறுமியின் பேரணி, காண்போரின் கண்ணையும் கருத்தையும் கவருவதாய் இருந்தது. மன்றத் துணைத்தலைவர் திரு. ஏ.சி. மன் தலைமை வகித்துச் சென்றார்.

முன்னணியில் இளம் விளையாட்டு வீரர்கள் ஒலிம்பிக் ஓளி ஏற்றி வத்தனர். ஊர்வலம் கிளப்ரோடு, ராமசந்த சதுக்கம். காமராஜர் சதுக்கம், பேருந்துநிலையம் வழியாக காந்திமைதான்ததை அடைந்தது; அங்கு நடைபெற்ற பல்வேறு விளையாட்டுப் போட்டிகளில் சிறுவர் சிறுமியர் ஆர்வமுடன் பங்கேற்றனர்.

மாலை 5.30 க்கு பரிசளிப்பு விழா நடைபெற்றது. கோத்தகிரி மன்ற தாலுக்கா கமிட்டித் தலைவர் திரு. சுப்பிரமணியம் தலைமை தாங்கினார். நிகழ்ச்சிக்கு சிறப்பு விருந்தினராகக் கலந்து கொண்ட சைக்கிளோட்ட வீரர் திரு. சுகுமார் வெற்றி பெற்றவர்களுக்கு பரிசில்களை வழங்கினார்.

கண்ணைக் கவர்ந்த வண்ணப் பேரணி

மத்ரை ‘செப்பர் டு’ நிறுவனச் செயலாளர் திரு. எம். பரமசாமி, மன்றத் துணைத்தலைவர் திரு. ஏ.சி. மன், சிறுவர் சீரணி உறுப்பினர் செல்வன் மனோகரன் ஆகியோர் பேசினர் நிகழ்ச்சிமுடிவில் திரு. வீரா பாலச்சந்திரன் நன்றி கூறினார்.

நிகழ்ச்சியில் சிறப்பு அம்சமாக குன்றார் புனித மரியன்னை பெண்கள் மேனிலைப்பள்ளிக்கும் கோத்தகிரி புனித மரியன்னை பெண்கள் மேனிலைப்பள்ளிக்கும் இடையிலும் கோத்தகிரி குயீன்சோலை டாண்ட கைப்பந்தாட்டக் கழகத்துக்கும், கோத்தகிரி அரசினர் ஆண்கள் உயர்நிலைப்பள்ளி கழகத்துக்கும் இடையே நடைபெற்ற கைப்பந்தாட்டப் போட்டிகள் இடம் பெற்றிருந்தன.

விழாமுடிவில் இடம்பெற்ற சிறுவர் சீரணியினரின் கலைநிகழ்ச்சிகள் அனைவரையும் கவர்ந்தன. சிறுவர் தின விழா காரணமாக அன்று கோத்தகிரி நகரம் களைகட்டி இருந்தது.

அறிவித்தல் :

நீங்கள் மன்ற உறுப்பினரா?

“சங்கம் வைப்போம் அங்கம் சேர்ப்போம் ஆதிக்கப் பண்ணைகளை அழித்திடுவோம்”.

மன்றத்தின் உறுப்பினர் எண்ணிக்கை பெருகி வருகிறது. நீலகிரிக்கு அப்பால் இருந்தும் மன்றக் கிளைகளை அமைக்குமாறு கடிதங்கள் வருகின்றன. இந்தியையில், நீலகிரிமாவட்டத்திலேயே வாழுவோர் உறுப்பினர் ஆகாமல் இருக்கலாமா? புதிதாக உறுப்பினராகச் சேரவிரும்புவேர் பிராந்திய செயலர்களோடு தொடர்பு கொள்ளுங்கள். பழைய உறுப்பினர்கள் உங்கள் உறுப்பினர் தகுதியைப் புதுப்பி துக்க விகாரன்கள்.

~ ம.ம.ம. மன்றம்

எங்கள் சிறுவர் சீரணி

சிறுவர் சீரணி என்பது அனைத்து சிறுவர்களும் ஒன்று சேர்ந்து ஓர் அணியாகத் தீகழ் வது. பள்ளி செஸ்லாதவர்களை பள்ளிக்கு அனுப்புதல், பள்ளி செஸ்ல் வசதி இல்லாதவர்களை இவு பாடசாலை மூலம் கல்வி கற்றித்தல் என்பன சிறுவர் சீரணி செய்யும் பணிகள்.

அந்தியை அகற்றி,
அறிவு பொருக்கி,
வாய்மை வளர்ந்திட,
வாழ்வு பெற்றி -

கல்வி கண்டியராக கற்கவேண்டும் “நோயற்ற வாழ்வே குறை வற்ற செல்லவும்” என்பதை சிறுவர் சீரணி கடை நீகழ்ச்சிகள் நடத்தி மக்களிடையே சொல்லுவோம். அதேபோல், ‘சிறுவர் சீரணி மூலம் குடிநீர் துய்வைப் போட்டுக்கொடும் மழுவை



படித்தினோம் சாலைகளை குத்தி செய்தோம்; சிறுவர்களை கற்றுவா அழைத்துச் சென்று மறுவைச்சியை ஏற்படுத்தினேயும் இருவுப் பாடசாலை நடத்தினேயும் எங்கள் ஊர் மக்களிடையே ஒரு மறுவைச்சியைக் காண்போம் என்ற நம்பிக்கை உண்டு.

‘ஒன்று பட்டால் உண்டு வாழ்வு’ என்பதை மனதில் வைத்துக் கொண்டு நாங்கள் முன்னேறவும் மற்ற ஊர்கள் முன்னேறவும் பருவோம்.

- செல்வன் மனோகரன் குமரன் நகர், கோத்தகிரி.

குறிப்பு :

‘மணக்கும் மழுவை’ பகுதி சிறுவர்களுக்காக இனி தொடர்ந்து பூக்கும். சிறுவர்கள் படைப்புக்களை எழுதி அனுப்பலாம்.

அவிநாசி

அரிஜனங்கள் மீது

உயர்சா(ா)தியினர் ஒடுக்குமுறை

அவிநாசி குரும்பப்பாளையம் கிராமத்தில் பழைய வலவு, புதிய வலவு என இரு ஊர்கள் உள்ளன. பழைய வலவில் 46 அரிஜனங்கு குடும்பங்கள் வாழுகின்றன. புதிய வலவில் உயர்சாதியினரும் 9 அரிஜனங்கு குடும்பங்களும் உள்ளனர். தாழ்த்தப்பட்ட மக்களை நாம் ஒடுக்கிவருவதை வெளிப்படையாகக் காட்ட அஞ்சின்ற இந்த உயர்சாதியினர், ஒரே சாதியினருக்குள் ஏற்படும் பிணக்குகள் என்று காட்டும் தமது சதி முயற்சிக்கு தம்மைச் சார்ந்து வாழும் 9 குடும்பங்களையே பகடைக் காய்களாகப் பயன் படுத்தி வருகின்றனர்.

பழைய வலவு மக்களுக்காக நீர்த்தொட்டி கட்டுவதற்கான அஸ்திவாரம் 12 அடி ஆழத்திற்குத் தே தாண்டப் பட்ட பின்பு உயர்சாதியினரின் எதிர்ப்பு காரணமாக கைவிடப்பட்டது. உயர்சாதியினர் தமது செல்வாக்கைப் பயன்படுத்தி அந்நீர்த்தொட்டியை தமது ஊருக்குப் போட ஏற்பாடு செய்துள்ளனர் அரிஜன மக்கள் இதனை கடுமையாக எதிர்த்து வருகின்றனர். இச் சூழ்நிலையில் அவ் ஒரி ன் அன்னமாரு கோவிலிலுள்ள பொருட்களைத் திருடிவிட்டதாக பழைய வலவில் உள்ள 9 அரிஜனங்கள் மீது உயர்சாதியினர் பொய்வழக்குப் போட்டனர்.

கடந்த மாதம் 19-ம் தேதி இரவு 10.00 மணிக்கு புதிய வலவில் உள்ள உயர்சாதியினர் மீது கல் வீச்சு நடந்த தாக வ்வதந்தி பரப்பப்பட்டது. மறுநாள் அதிகாலை 3.00 மணிக்கு உயர் சாதியினரின் பின்னையார் கோவிலிற்குத் து ஒலிபெருக்கிறுலம், ‘அரிஜனங்குடிசைகள் தீப்பிடித்து எவிவதாக அறிவிப்பு செய்யப்பட்டது. இதனால் அச்சமுற்ற அரிஜனமக்கள் அனைவரும் இரவே கால்நடையாக நடந்து போய் ஆவ்வூர் காவல்நிலையத்தில் 4.30 மணி தே ரம் காத்திருந்து புகார் கொடுத்தனர். அங்குவந்த அதிகாரியோ புகார் மனுவை வாங்க மறுத்தார்

அதேவேளை, அவர்களுக்குப்பின் முருகன் என்பவர் வந்து கொடுத்த மனுவை வாங்கிக் கொண்டதோடு, “என் இவ்வளவு லேட்டாகி வருகிறாய்? உனக்கு முன் இவர்கள் வந்து விட்டார்களே என்றும் கேட்டிருக்கிறார். இதன் வினையாக அரிஜனங்களில் 5 பேர் கைதுசெய்யப்பட்டனர். விடியகாலை 7 மணிக்குள் இப்பிரச்சனை குறித்த அறிக் கையை ரூவாய் ஆய்வாளர் வட்டாசியிரிடம் ஒப்படைத்தார். இவற்றைத் தொடுத்துப் பார்க்கும்போது உயர்சாதியினர் திட்டமிட்டு, முன் கூட்டியே காவல் துறைக்கும், வருவாய் ஆய்வாளருக்கும் தகவல் கொடுத்து, தமக்குத் தாது மான சதி வலையைப் பின்னியிருக்கிறார்கள் என்பது புலனாகிறது. தமக்குச் சேரவேண்டிய நீர்த்தொட்டியை உயர் சாதியினர் பறித்துக் கொள்ளும் முயற்சிகளை அரிஜன மக்கள் தெரிவிக்காமல் இருக்கும் பொருட்டு, அவர்களை மனோரீதியாக அச்சமுற்றசெய்யும் முயற்சியாகவே உயர்சாதியினரின் இச்சதிமுயற்சி அமைந்துள்ளது.

இப்படியும் ஒரு கலெக்டரா?

ஈசம்பர் 24-ம் தேதி காலை கண்ணடர்களின் இனவெறிக்குப் பலியான நூற்றுக்கணக்கான தமிழர் கள் கூடலூரிலுள்ள சேரம்பாடி வந்தடைந்தனர். இதனால் ஏற்பட்ட சலசலப்பில் அன்று மாலை 6 மணிக்குமேல் சேரம்பாடியில் வாழும் கண்ணடருக்கு எதிராக சில அச்ம்பாவிதங்கள் நடைபெறுகின்றன. அங்கு விஜயம் செய்த கலெக்டர், சேரம்பாடியில் கண்ணடருக்கு எதிராக கலவரங்கள் நடந்தபின்னரே குண்டல்பேட்ட பகுதியில் கலவரம் ஏற்பட்டது என்று கூறியிருக்கிறார். இது அப்பட்டமான பொய். இக் கலவரங்களுக்குக் காரணம் சேரம்பாடிப் பகுதியில் வாழும் இலங்கைத் தமிழர்கள் என்றும் அவர் கூறி யிருக்கிறார். இச் செய்தி ‘இந்து’ பத்திரிகையில் வெளியாகியுள்ளது. நடந்த சம்பவத்தை ஆழ்ந்து ஆராயாமல், அவசரப்பட்டு, தப்புச் செய்திகளை பத்திரிகைகளுக்குத் தருவதோடல்லாமல், இல்லாத மனிதர்களை (இலங்கைத் தமிழர்களை) இதற்குத் காரணமாகக் கூறுகின்ற ஒரு கலெக்டர் அந்தப் பத்திரிகைக்குத் தகுதியடையவர்தானா?

தன்னுடைய நிர்வாகத்துக்கூக்கீழ் இருக்கின்ற மக்களை இனரீதியாக பிரித்துப் பேசுகின்ற தன்மை ஒரு கலெக்டருக்கு இருக்கலாமா? அதுவும் தவறான முறையில். சேரம்பாடியில் 10 இனாம் தமிழ்த்தொழிலாளர்கள் கைது செய்யப்பட்டுக்காவலில் வைக்கப்பட்டுள்ளார்கள். இவர்களைப் பார்க்கச்சென்ற கலெக்டர் போலீசாரைக் கேள்வி கேட்ட பொழுது, அவர்கள் நெய்யப்படுத்தக்கப்பட்டார்கள் என்று பதில் கூறினார்களாம். “அப்படியா! அதற்கான அடையாளங்கள் காணோமே! கை கால்கள் முறியவில்லையே! என்று கலெக்டர் கேட்டாராம். இதைக் கேட்ட மக்கள் கொதித்துப்போய் இருக்கிறார்கள். இது உண்மையா, வதந்தியா என்று நாழும் தினைத்துப் போயிருக்கிறோம்.

“அஞ்சி ஒடுங்கிக் கொண்டிருக்கும் வரை, மக்கள் சேற்றிலே வேற்றறுக் கிடக்கும் செடி கொடிகளைப் போல் அழுங்கிப் போவார்கள்”

- மார்க்களிம் கார்க்கு.

வெண்கலக் குரல் வடிவேல் மாஸ்டர்

குறிப்பு :

கால்வியறிவோ, முறையான கலைப் பயிற்சியோ எதுவுமின்றி பிறவிக்கலைஞர் கள் பலர்மக்கள் மத்தியில் உள்ளனர் இலை மறை காய்களாக உள்ள கலைஞர்களை ‘மக்கள் கலைஞர்கள்’ என்ற இந்தத் தொடரில் தொடர்ந்து அறிமுகப்படுத்த வேண்டும். இது பேரான்ற கலைஞர்கள் பற்றிய விபரங்கள் மக்கள் மன்றத்திற்கு வாசகர்கள் எழுதி அனுப்பலாம். - (ஆர்)



52 வயதின் முதிர்ச்சியும் வறுமையில் தளர்ச்சியும் கொண்டிருந்தாலும் வற்றாத நதியாக பொங்கிப் பிரவாகிக்கும் சங்கீத மழையின் சலசலப்பு. கண் ரென்று முழங்கும் வெண்கலக் குரல். சாஸ்திரீய சங்கீதம் கற்றவரால்ல; ஆனால் சுதி பிசகாமல், தாளம் பிரவாமல், ராகபாவத்தோடு உணர்ச்சி பொங்க பாடும் வடிவேல் மாஸ்டர் மன்றத்தின் பிரகடனப்படுத்தப்பட்டாத ‘ஆள்தான வித்துவான்’.

கூடலூர் ஆமைக்குளத்தில் வசிக்கும் இவர் 1981-ல் தாயகம் திரும்பியவர். இலங்கையிலும் சரி இன்று தமிழ்க்கலைஞர் சரி, தோட்டத் தொழிலாளி, இலங்கையில் 25 வருடால் தொழிற்சங்க அனுபவத்தைக் கொண்டுள்ள இவர், ம.ம.ம. மன்றத்தின் கூடலூர் தாலுகா கமிட்டி பொருளாளராகவும் ஆமைக்குளம் கிளைத் தலைவராகவும் உள்ளவர்.

ஏழாம் வகுப்பே படித்துள்ள இவர் சிறந்த நாடக ஆசிரியர்; சிறந்த பாடல் ஆசிரியர்; நல்ல நடிகர்; குருவில்லாமலே பரதநாட்டியம் பயின்ற சுய கலைஞர் தபேலா, மோசங் என்பவற்றை வாசிப்பவர். இதையெல்லாம் விட அனைவரையும் சர்க்கும் வகையில் பாடுபவர் இவரின் பாடல்கள் இன்றைய இளைய தலைமுறையினரையும் தாமாகவே ஆட்சிசெய்யும் ஆற்றல் கொண்டவை.

‘வடிவேல் மாஸ்டர்’ என்று அனைவராலும் அன்பாக அழைக்கப்படும் இவர் இலங்கையின் தோட்டங்கள் தோறும் தொழிற்சங்க கூட்டங்கள் தோறும் பாடிப் புகழ் பெற்றவர்.

1948-ல் இவருக்கு 10 வயது, அன்னல் மகாத்மா சாந்தியின் அஸ்தி இலங்கைக்குக் கொண்டு செல்லப் பட்டது. பிற்காலத்தில் இந்திய ஜனாதிபதியாக இருந்த திரு. வி.வி கிரி அவர்கள் தலைமையிலான குழு காரில் அமர்ந்திருக்க சிறுவன் வடிவேலு, காந்தி புகழை காரில் பாடிக்கொண்டே சென்றான், இதற்கு அப்போது தோட்டத் தொழிலாளர்களின் எம்.பி.யாக இருந்த வேலுப்பிள்ளை ஏற்பாடு செய்திருந்தார் இந்தப் பசுமையான அலுபவத்தை மனம் நெகிழச் சொல்லும் திரு. வடிவேலு. சவிஞர் சண்ணதாசன்,

கொத்தமங்கலம் சுப்பு, இலங்கை அமைச்சர்கள் தொண்டமான், செல்லச்சாமி ஆகி யோரின் பாராட்டுதல்களையும் சான்றி தழகளையும் பெற்றுள்ளார், ஈழத்தமிழர் தந்தை செல்வநாயகம் இவரை ஆரத்தமுவி மீண்டும் பாடுமாறு கேட்டுக்கொண்டதை எண்ணி இன்னமும் புளகாங்கிதம் அடைகிறார். இவர் இதுவரையில் 20 நாட்கங்களை எழுதி யுள்ள இவர்; இலங்கை வானோலியில் பாடியிருப்பதோடு ‘தெய்வந்தந்த வீடு’ என்னும் சமூத்தமிழ் படத்துக்கு பாடலும் எழுதியுள்ளார் இவரது முதல் நாட்கமான ‘மதுவின் மட்மை’ 1954-ல் மேடையேறியது.

‘பரதம் ஆடுகிறீர்களே! முறைப்படி பயின்றீர்களா? என்று கேட்டதற்கு, அதுக்கு நான் எங்க சாமீ போவேன் ஆர்வத்தினால் படங்களைப்பார்த்து ஆடுவேன். அப்பிடி ஆடுறப்போ என்னுடைய நிழலைப்பார்த்து அபினயம் சரியாக இருக்குதான்னு செக் பண்ணிக்குவேன். என்று பதில் சொன்னார். இந்த மக்கள் கலைஞரின் பணி இன்று நீலகிரில் தொடர்ந்து நடைபெறுகிறது. தனது தள்ளாத வயதை இவர் பொருப்படுத்துவதில்லை. கலைப்பணியில் இறங்கிவிட்டால் இளமை வந்துவிடுகிறது என்கிறார் இவர் மக்களிடம் இன்னும் அறிமுகமாக வேண்டும். என்னும் ஆசையை வெளிப்படுத்திய இவர் ‘இளைஞர்கள் தற்போதுள்ள பொருளற்ற பாட்டுக்களைக் கைவிட்டு முறைப்படி சங்கீதம் பயில வேண்டும்’ என்று ஆலோசனை கூறுகிறார். முறைப்படி சங்கீதம் பயிலவில்லையே என்ற அவரது ஏக்கமும் அதில் வெளிப்படுகிறது.

ஒரு ஆண் மற்றும் இரண்டு பெண் பிள்ளைகளுக்கு தந்தையான இவரது குடும்பமே கலைக்குடும்பம். இவரது மனைவியும் இவருக்கு மிகுந்த ஒத்துழைப்புக் கொடுப்பவர். அவரும் இவருடன் இணைந்து பாடியும் நடித்தும் உள்ளார் ‘நிதானத்தை என்றும் மறக்காதே தன்மானத்தை என்றும் இழக்காதே’ என்று அறிவரை கூறுகிற இந்த மக்கள் கலைஞர். புதிய பாதை போடுவோம். பொன்னான் வாழ் வை நாடலாம். விதியைநம்பி தூங்குவோர் விழித் தெழுந்து வாருங்கள் என்ற சமுதாயத்தை வீரத்துடன் அறைக்கி அழைக்கிறார்.

இவரது அறைக்கவலை ம.ம.ம. மன்றமும் நீலகிரி வாழ் மக்கள் மன்றமும் முழுமையாக ஏற்றுக்கொள்ளும்.

‘முயற்சி என்பது இதயத்தினுள் உண்டாகும் ஓர் உணர்ச்சி மட்டுமன்று, ஆற்றலை கிளப்பும் தூண்டு கோலுமாகும்’

கவி தாகூர்.

‘சமீனலையில் உள்ளவர்களைச் சமமாக நடத்தத் தவறுவது அறத்திற்கு மாறானது.’

- அரிஸ்டாட்டில்



பேரணி செல்லும் சிறுவர் சீரணி

யார் திருடன்?

சிறை அனுபவங்கள் - வி. பா

மன்றத்தோழர்கள் தயது கோவைச் சிறை சென்ற அனுபவங்களை எழுதும் திருடன்

கோவை மத்திய சிறையின் 4-வது பிளாக்கில் நாங்கள் அடைக்கப்பட்டிருந்தோம். ஒருநாள் நாங்கள் ஜவர் இருந்த செல்லுக்குள் மேலும் இருவரைக் கோண்டுவத்து அடைத்தனர். அந்த இருவரில் ஒருவர் பெயர் ராஜா. அவரிடம் ஒரு பால்பாயின்ட் பேனா இருந்தது. மாலை 6.00 மணிக்கு அனைவரையும் உள்ளே அனுப்பிப் பூட்டியின் அதிகாரிகள் வந்து அனைவரையும் கணக்கெடுப்பது வழக்கம். அன்றைய தினமும் அவ்வாறே கணக்கெடுக்க வந்தார் ஓர் அதிகாரி.

திரு. ராஜாவின் பாக்கெட்டிலிருந்த பேனா அந்த அதிகாரியின் கண்ணே உறுத்தியிருக்க வேண்டும். “அந்தப் பேனாவை என்னிடம் தா! கணக்கெடுத்துக் குறித்து விட்டுத் தருகிறேன்” என்றார் அவர்திரு. ராஜாவோ “அய்யா, நான் எனது தாயாருக்கு கடிதம் எழுத வேண்டும். உடனேயே திருப்பித் தருவதாயிருந்தால் தருகிறேன்” என்றார் “இதோ! கணக்கெடுத்து விட்டு இப்போதே திருப்பித் தந்து விடுகிறேன்” என்று நம்பிக்கைப்படக் கூறிய அந்த அதிகாரி, பேனாவை வாங்கிக்கொண்டு போய்விட்டார். போனவர் போனவர் தான்.

மறுநாட்ட காலை செல் திறந்துவிடப்பட்டவுடன் திரு. ராஜா அந்த அதிகாரியைத் தேடிப்போனார். ஒருவாறாக ஆளைப் பிடித்துவிட்டார். (கையும் மெய்யுமாக என்று சொன்னால் அது திருடன் என்று ஆகிவிடும். இவரோ அதிகாரி அல்லவா? ஆகவே அப்படி இங்கே நாம் கூறவில்லை) தன்னுடைய பேனாவை திரு. ராஜா கேட்டிருக்கிறார். “நீ என்னபெரிய ஆபிசர் . . . யோ?” என்று அர்ச்சனை செய்த அந்த அதிகாரி பேனாவைக் கொடுக்க மறுத்திருக்கிறார், ராஜா விடாப்பிடியாக நின்று பேனாவைக் கேட்கவே திரு. ராஜா மீது டவரிலுள்ள உயரதிகாரியிடம் அந்தப் பேனாபுகழ் அதிகாரி புகார் கூற, விளைவு?

ராஜாவுக்கு பகல் நேரத் தண்டனை. ராஜா மீது ஒழுங்கு நடவடிக்கையாக பகல் நேரத்திலேயே அவர் தனிச்சிறையில் அடைத்து வைக்கப்பட்டார். கடைசிவரை அவருக்கு பேனாவே இல்லை. ரிமாண்ட் கைதிகள் மீது இதுபோன்ற அப்பட்டமானமனித உரிமையிறல்களையும் கொடுமை களையும் கோவைச் சிறைச்சாலை அதிகாரிகள் சர்வசாதாரணமாக நடத்தி வருகிறார்கள். ஒரு சாதாரண பால்பாயின்ட் பேனாவுக்காக கைதியோரு சண்டையிடும் இந் அதிகாரிகளை. என்னவென்பது? அது சரி. நமக்கொரு சந்தேகம் வருகிறது. யார் திருடன்?

வெளியீடு : மலையக மக்கள் மறுவாழ்வு மன்றம், இல 187, இராஜா அண்ணாமலைத் தெரு, தபால் பெட்டி எண். 2758 கோவை - 641 011. (தனிச்சுற்றுக்கு மர்டும்)

லேவியஸ்லகள்

மக்கள் மன்றம் ஐப்பசி 91 இதழ் சிறப்பாய் அமைந்திருந்தது. ஏராளமான எழுத்துப் பிழைகள் இருந்தன, அவற்றை திருத்திவிடப் பாருங்களேன்

- புஸ்பராஜ்,

மேல்தட்டப்பள்ளம்.

நமிழ்நாட்டின் ஒரு பகுதியான நீலகிரியிலேயே தமிழர்கள் குடியேறக் கூடாது என்று கூறும் தமிழர் எதிர்ப்பு வாதிகள் நீல கி ரி யில் செயல்படுவது பற்றி இதுநாள்வரை நாங்கள் அறிந்திருக்கவில்லை. ‘மக்கள் மன்றத் தில் வெளிவந்த ‘நீலகிரியில் ஜாதிச் சங்கத்தின் பிரிவினைப் போக்கு’ என்ற கட்டுரைதான் உண்மையை உணர்த்துகிறது,

- வான்ஸ்பால், திருச்சி-2,

சீறிமாவோ - சாஸ்திரி ஒப்பந்தம் ‘ஒரு தவறான முன்னுதாரணம்’ தான் இனிமேலாவது வெளிநாடுகளில் வாழும் இந்தியர்கள் பற்றிய தனது கொள்கையை இந்திய அரசாங்கம் திருத்திக் கொள்ள வேண்டும் என்று நம்புவோம்.

திருமதி வடிவழகி, கோவை.

வீழிமுடிக்கிடக்கும் நம் இளைய தலைமுறையினரை விழித்தெழுச்செய்யும் ஜெர்மன் மாணவர் பற்றிய கட்டுரை நன்று; சங்கர் குறை நியோகி படுகொலை நெஞ்சை நெருடியது; மொத்தத்தில் இருட்டில் உறங்கும் உண்மைகளை வெளிச்சத்தில் வெளிக்காட்டும் ‘மக்கள் மன்றம்’ இதழ் பற்றி பாராட்டுகிறேன்.

- அ சிவசுப்பிரமணியன் பாக்கியநகர்.

திரு. காளிமுத்துநீதியோடு நடத்திய போராட்டம் பற்றி அறிந்து தூயரமடைகிறேன். வழக்கறிஞர்களே அஞ்சியதைப் பார்க்கும்போது நம் நாட்டில் நீதித்துறை சுதந்திரமாகச் செயல்படுகிறதா என்ற ஜயம் வருகிறது.

- கலாநிதி, கூடலூர்

மக்கள் மன்றத்தை மாதம் இருத்தவை வெளியிடுவீர்களாயின்குடான் தகவல்தளை விறுவிறுப்பாகத் தர முடியும்.

- மதிவாணன், குன்னூர்,